



महाराष्ट्र शासन

महाराष्ट्र लोकसेवा आयोग

त्रिशूल गोल्ड फिल्ड, प्लॉट नंबर ३४, सेक्टर ११, सरोवर विहार समोर, बेलापूर सीबीडी, नवी मुंबई-४००६१४
Email ID : contact-secretary@mpsc.gov.in Website : https://mpsc.gov.in , https://mpsonline.gov.in

@mpsc_office

@official_mpsc

क्रमांक: डीआरए-०५२२/प्र.क्र.८८/२०२२/जाहिरात

दिनांक:- ०५ जुलै, २०२४

-: शुद्धिपत्रक :-

सहायक निबंधक भागीदारी संस्था, गट-ब, (जा.क्र. ०७५/२०२२)
संदर्भ:- आयोगाची समक्रमांकाची दिनांक ४ जुलै, २०२४ रोजीची शुद्धिपत्रके.

उपरोक्त विषयाच्या अनुषंगाने आयोगाकडून दिनांक ४ जुलै, २०२४ रोजी प्रसिद्ध करण्यात आलेली दोन शुद्धिपत्रके रद्द करण्यात येत असून सुधारित शुद्धिपत्रक खालीलप्रमाणे आहे:-

२. महाराष्ट्र शासनाच्या विधि व न्याय विभागांतर्गत सहायक निबंधक भागीदारी संस्था, गट-ब या संवर्गातील एकूण ०३ पदांच्या भरतीकरीता आयोगामार्फत दिनांक २९ जुलै, २०२२ रोजी जाहिरात प्रसिद्ध करण्यात आली होती. दरम्यानच्या काळात महाराष्ट्र राज्यातील सामाजिक व शैक्षणिकदृष्ट्या मागासवर्गाकरीता आरक्षण अधिनियम २०२४, दिनांक २६ फेब्रुवारी, २०२४ अनुसार राज्याच्या नियंत्रणाखालील पदांवरील नियुक्तीकरीता सामाजिक आणि शैक्षणिकदृष्ट्या मागासवर्गाकरीता आरक्षणाची तरतूद विहित करण्यात आली असून सदर अधिनियमातील तरतूदी शासन निर्णय, सामान्य प्रशासन विभाग, क्रमांक बीसीसी २०२४/प्र.क्र.७५/१६-क, दिनांक २७ फेब्रुवारी, २०२४ अनुसार प्रस्तुत संवर्गाच्या विज्ञापित जाहिरातीकरीता लागू आहेत. प्रस्तुत प्रकरणी सामाजिक व शैक्षणिकदृष्ट्या मागासवर्गाकरीता आरक्षण निश्चिती करून सुधारित मागणीपत्र पाठविण्याबाबत शासनास कळविण्यात आले होते. प्रस्तुत जाहिरातीस अनुसरून शासनाद्वारे सामाजिक व शैक्षणिक दृष्ट्या मागासवर्गाकरीता पदे आरक्षित दर्शवून सुधारित मागणीपत्र पाठविले आहे. त्यानुसार संबंधित जाहिरातीमधील पदांचा सामाजिक / समांतर आरक्षणाचा सुधारित तपशील खालीलप्रमाणे राहिल:-

३. उपलब्ध पदसंख्या:- ०३

४. भरावयाच्या पदांचा सामाजिक/समांतर आरक्षणाबाबतचा तपशील खालीलप्रमाणे आहे:-

प्रवर्ग	अ.जा.	अ.ज.	वि.जा. (अ)	भ.ज. (ब)	भ.ज. (क)	भ.ज. (ड)	वि.मा.प्र.	सा.आणि शै. मा. वर्ग	आ.दु.घ.	इ.मा.व.	एकूण आरक्षित	अराखीव (खुला)	एकूण पदे
एकूण पदे	--	०१	--	--	--	--	--	०१	--	०१	०३	--	०३
सर्वसाधारण	--	०१	--	--	--	--	--	०१	--	०१	०३	--	०३
महिला	--	--	--	--	--	--	--	--	--	--	--	--	--
खेळाडू	--	--	--	--	--	--	--	--	--	--	--	--	--
अनाथ	--												
दिव्यांग	--												

५. प्रस्तुत संवर्गाकरीता मुलाखतीसाठी पात्र ठरलेल्या उमेदवारांचा मुलाखतीचा कार्यक्रम आयोगाच्या <http://mpsc.gov.in> या संकेतस्थळावरील मुलाखत या सदराखाली उपलब्ध करून देण्यात येईल.

६. जाहिरातीस अनुसरून अर्ज सादर केलेल्या उमेदवारांना मुलाखतीसाठीचे प्रवेश प्रमाणपत्रे ऑनलाईन अर्ज प्रणालीद्वारे मुलाखतीपुर्वी उपलब्ध करून देण्यात येतील.

७. शासन निर्णय दिनांक २७ फेब्रुवारी, २०२४ अन्वये जारी करण्यात आलेल्या आदेशाच्या अनुषंगाने, सदर मूळ जाहिरातीस अनुसरून अराखीव (खुला) अथवा आर्थिकदृष्ट्या दुर्बल घटकांतून अर्ज सादर केलेल्या उमेदवारांना सामाजिक व शैक्षणिकदृष्ट्या मागासवर्गातील आरक्षणाचा लाभ घ्यावयाच्या असल्यास त्याबाबतचा विकल्प सादर करणे आवश्यक ठरते.

८. काही उमेदवारांनी त्यांच्याकडील कुणबी नोंदीच्या आधारे इतर मागास वर्गाचे जात प्रमाणपत्र मिळाल्याचे नमूद करून इतर मागास वर्गाचा विकल्प सादर करण्याची विनंती केली होती. त्यास अनुसरून शासन पत्र, सामान्य प्रशासन विभाग, क्रमांक: संकीर्ण २०२४/प्र.क्र.१३७/आरक्षण-०५, दिनांक २८ मे, २०२४ अन्वये प्राप्त अभिप्रायानुसार, अराखीव किंवा आर्थिक दृष्ट्या दुर्बल घटक (EWS) प्रवर्गातून अर्ज सादर करणाऱ्या उमेदवारांनी इतर मागास वर्गाचे (OBC) जात प्रमाणपत्र प्राप्त केले असल्यास, अशा उमेदवारांना इतर मागास वर्गाचा (OBC) दावा उपलब्ध करून देण्याचा निर्णय घेण्यात आला आहे. त्यानुसार ज्या उमेदवारांनी इतर मागास वर्गाचे (OBC) जात प्रमाणपत्र प्राप्त केले आहे, अशा उमेदवारांनी इतर मागास वर्गाचा दावा करण्यासाठी विकल्प सादर करणे आवश्यक ठरते.

९. आयोगाकडून प्रसिद्ध करण्यात आलेल्या सहायक निबंधक भागीदारी संस्था, गट-ब, (जा.क्र. ०७५/२०२२) जाहिरातीकरीता अर्जाद्वारे फक्त अराखीव (खुला) अथवा आर्थिकदृष्ट्या दुर्बल घटकातून अर्ज केलेल्या उमेदवारांना इतर मागास वर्ग तसेच सामाजिक व शैक्षणिकदृष्ट्या मागासवर्गाचा दावा करण्याकरीता विकल्प सादर करणे तसेच अराखीव (खुला) मधील उमेदवार जे मूळ जाहिरातीकरीता वयाधिक ठरल्याने अर्ज सादर करू शकले नाहीत, अशा इतर मागास वर्ग आणि सामाजिक व शैक्षणिकदृष्ट्या मागासवर्गातील उमेदवारांना नव्याने अर्ज सादर करण्यासंदर्भात पुढीलप्रमाणे कार्यवाही करणे आवश्यक आहे :-

- (१) संबंधित उमेदवार आयोगाच्या ऑनलाईन अर्ज प्रणालीमधील उमेदवारांच्या प्रोफाईल मधील "My Account" सदराखाली सहायक निबंधक भागीदारी संस्था, गट-ब, (जा.क्र. ०७५/२०२२) जाहिरातीकरीता उपलब्ध करून देण्यात आलेल्या Link समोर दर्शविण्यात आलेल्या "Question" या बटनावर क्लिक करून विचारण्यात येणारी माहिती नमूद करून विकल्प सादर करू शकतील.
- (२) इतर मागास वर्ग तसेच सामाजिक व शैक्षणिकदृष्ट्या मागासवर्गाचा दावा करण्याकरीता विकल्प सादर केल्यास संबंधित उमेदवाराचा मूळ अर्जातील दावा रद्द समजण्यात येईल.
- (३) इतर मागास वर्ग तसेच सामाजिक व शैक्षणिकदृष्ट्या मागासवर्गाचा विकल्प सादर केलेल्या उमेदवारांना कोणत्याही परिस्थितीत आर्थिक दृष्ट्या दुर्बल घटक (EWS) चा लाभ अनुज्ञेय होणार नाही.
- (४) इतर मागास वर्ग आणि सामाजिक व शैक्षणिकदृष्ट्या मागासवर्गासाठी असलेल्या आरक्षणाचा दावा करण्यासाठी विहित पद्धतीने तसेच विहित कालावधित विकल्प सादर न करणाऱ्या उमेदवारांचा प्रस्तुत परीक्षेकरीता यापूर्वी अर्ज सादर करताना केलेला दावा अंतिम समजण्यात येईल व सादर दावा बदलण्याची विनंती भरतीप्रक्रिये दरम्यान कोणत्याही टप्प्यावर मान्य करण्यात येणार नाही.
- (५) इतर मागास वर्ग आणि सामाजिक व शैक्षणिकदृष्ट्या मागासवर्गाच्या आरक्षणामुळे मागासवर्गीयांकरीता अनुज्ञेय असलेल्या वयोमर्यादेतील सवलतीस अनुसरून नव्याने पात्र ठरणारे उमेदवार ऑनलाईन अर्जप्रणालीमधील उमेदवारांच्या प्रोफाईल मधील My Account सदराखाली सहायक निबंधक भागीदारी संस्था, गट-ब, (जा.क्र. ०७५/२०२२) जाहिरातीकरीता उपलब्ध करून देण्यात आलेल्या Link च्या आधारे इतर मागास वर्ग आणि सामाजिक व शैक्षणिकदृष्ट्या मागासवर्गातून अर्ज सादर करू शकतील.
- (६) संबंधित परीक्षेकरीता अर्जाद्वारे अराखीव (खुला) अथवा आर्थिकदृष्ट्या दुर्बल घटकाचा दावा केलेल्या उमेदवाराने इतर मागास वर्ग किंवा सामाजिक व शैक्षणिकदृष्ट्या मागासवर्ग आरक्षणातून लाभ घेण्याकरीता विकल्प सादर करणे तसेच नव्याने अर्ज सादर करण्याची कार्यवाही खालीलप्रमाणे करणे आवश्यक आहे :-

अ.क्र.	तपशील	विहित कालावधी
१	अर्ज सादर करावयाचा कालावधी	दिनांक ०५ जुलै, २०२४ रोजी १४.०० ते दिनांक १९ जुलै, २०२४ रोजी २३.५९
२	ऑनलाईन पद्धतीने विहित परीक्षा शुल्क भरण्याकरीता अंतिम दिनांक	दिनांक १९ जुलै, २०२४ रोजी २३.५९
३	भारतीय स्टेट बँकेमध्ये चलनाद्वारे परीक्षा शुल्क भरण्यासाठी चलनाची प्रत घेण्याचा दिनांक	दिनांक २१ जुलै, २०२४ रोजी २३.५९
४	चलनाद्वारे परीक्षाशुल्क भरण्याचा अंतिम दिनांक	दिनांक २२ जुलै, २०२४ रोजी बँकेच्या कार्यालयीन वेळेमध्ये

१०. कमाल वयोमर्यादा गणण्याचा दिनांक, शैक्षणिक अर्हता व अनुभव गणण्याचा कालावधी हा मूळ जाहिरातीमध्ये नमूद दिनांकानुसारच गणण्यात येईल.

११. सहायक निबंधक भागीदारी संस्था, गट-ब, (जा.क्र. ०७५/२०२२) या पदाच्या मूळ जाहिरातीप्रमाणे वयोमर्यादा, शैक्षणिक अर्हता, अनुभव व इतर अटी विचारात घेऊन उमेदवारांनी अर्ज सादर करणे आवश्यक राहिल. प्रस्तुत पदाकरीता कमाल वयोमर्यादा गणण्याचा दिनांक १ नोव्हेंबर, २०२२ असा राहिल. तसेच शैक्षणिक अर्हता व अनुभव गणण्याचा दिनांक मूळ जाहिरातीनुसार अर्ज सादर करण्याचा अंतिम दिनांक म्हणजेच दिनांक २२ ऑगस्ट, २०२२ असा राहिल.

१२. सहायक निबंधक भागीदारी संस्था, गट-ब, (जा.क्र. ०७५/२०२२) करीता इतर मागास वर्ग आणि सामाजिक व शैक्षणिकदृष्ट्या मागासवर्गाचा दावा करण्यासाठी विकल्प सादर करणाऱ्या तसेच नव्याने अर्ज सादर करणाऱ्या उमेदवारांचे जात प्रमाणपत्र सादर शुद्धीपत्रकाच्या विहित अंतिम दिनांकापूर्वीचे म्हणजेच दिनांक १९ जुलै, २०२४ पूर्वीचे असणे आवश्यक आहे.

१३. प्रस्तुत संवर्गाकरीता इतर मागास वर्ग आणि सामाजिक व शैक्षणिकदृष्ट्या मागासवर्गाचा दावा करणाऱ्या तसेच नव्याने अर्ज करणाऱ्या उमेदवारांनी सन २०२३-२०२४ अथवा २०२४-२०२५ या आर्थिक वर्षात वैध असणारे उन्नत व प्रगत गटात मोडत नसल्याचे (NCL) प्रमाणपत्र सादर करणे आवश्यक राहिल.

१४. सुधारीत मागणीपत्रानुसार अराखीव प्रवर्गाचे पद सामाजिक व शैक्षणिकदृष्ट्या मागासवर्गाकडे वर्ग झाल्याने तसेच प्रस्तुत जाहिरातीकरीता आर्थिक दृष्ट्या दुर्बल घटकासाठी पद उपलब्ध नसल्यामुळे अ.जा., वि.जा-(अ), भ.ज.(ब), भ.ज.(क), भ.ज.(ड), वि.मा.प्र., आ.दु.घ. व अराखीव प्रवर्गातून अर्ज केलेल्या तसेच अराखीव चा दावा कायम ठेवणाऱ्या उमेदवारांचा संबंधित जाहिरातीसाठी विचार करण्यात येणार नाही.

१५. उपरोक्त कार्यपद्धती सामाजिक व शैक्षणिकदृष्ट्या मागासवर्गाच्या आरक्षणाच्या अनुषंगाने मा. उच्च न्यायालय, मुंबई येथे दाखल रिट याचिका क्रमांक ३४६८/२०२४ तसेच त्याअनुषंगिक इतर याचिकांवरील अंतिम निर्णयाच्या अधीन राहिल. सहायक निबंधक भागीदारी संस्था, गट-ब, (जा.क्र. ०७५/२०२२) च्या मूळ जाहिरातीस आयोगाच्या दिनांक २६ एप्रिल, २०२४ रोजीच्या प्रसिद्धीपत्रकातील तरतुदी लागू राहतील.

१६. दिनांक २९ जुलै, २०२२ रोजी प्रसिद्ध मूळ जाहिरातीमधील तसेच दिनांक २ डिसेंबर २०२२ रोजीच्या प्रसिद्धीपत्रकातील इतर अटी व शर्तीमध्ये कोणताही बदल नाही.